

“ ఆదిపర్వము ” - విశ్వ విఘ్నాన సర్వస్వమ్

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అభి సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, చతుఃషష్ట్యధికశతతమ, పంచషష్ట్యధికశతతమాధ్యాయాంతర్గత
శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

**అధ్యాయ:-164 చతుఃషష్ఠ్యధికశతతమో2ధ్యాయః చైత్రరథపర్వ
పాణ్డవానాం బ్రాహ్మణముఖాత్ కథాశ్రవణమ్**

జనమేజయ ఉవాచ

తే తథా పురుషవ్యాఘ్రూ నిహత్య బకరాక్షసమ్ ।
అత ఊధ్ర్యం తతో బ్రహ్మాన్ కిమకుర్వత పాణ్డవాః ॥ 164-1 ॥

వైశమ్పాయన ఉవాచ

తత్రైవ న్యవసన్ రాజన్నిహత్య బకరాక్షసమ్ ।
అధీయానాః పరం బ్రహ్మ బ్రాహ్మణస్య నివేశనే ॥ 164-2 ॥

తతః కతిపయాహస్సు బ్రాహ్మణాః సంశితవ్రతః ।
ప్రతిశ్రయార్థీ తద్వేశ్మ బ్రాహ్మణస్య జగామ హ ॥ 164-3 ॥

స సమ్యక్పూజయిత్వా తం విప్రం విప్రర్షభస్తదా ।
దదౌ ప్రతిశ్రయం తస్మై సదా సర్వాతిథివ్రతః ॥ 164-4 ॥

తతస్తే పాణ్డవాః సర్వే సహ కున్త్యా నరర్షభాః ।
ఉపాసాంచక్రిరే విప్రం కథయంతం కథాః శుభాః ॥ 164-5 ॥

కథయామాస దేశాంశ్చ తీర్థాని సరితస్తథా ।
రాజ్ఞశ్చ వివిధాశ్చర్యా దేశాంశ్చైవ పురాణీ చ ॥ 164-6 ॥

స తత్రాకథయద్విప్రః కథాన్తే జనమేజయ ।
పశ్చాలేష్వద్భూతాకారం యాజ్ఞసేన్యాః స్వయంవరమ్ ॥ 164-7 ॥

ధృష్టద్యుమ్నస్య చోత్పత్తిముత్పత్తిం చ శిఖణ్డీనః ।
అయోనిజత్వం కృష్ణాయా ద్రుపదస్య మహామఖే ॥ 164-8 ॥

తదద్భుతతమం శ్రుత్వా లోకే తస్య మహాత్మనః ।
విస్తరేణైవ పప్రచ్ఛుః కథాన్తే పురుషర్షభాః ॥ 164-9 ॥

పాణ్డవా ఊచుః

కథం ద్రుపదపుత్రస్య ధృష్టద్యుమ్నస్య పావకాత్ ।
వేదీమధ్యాచ్ఛ కృష్ణాయాః సమ్భవః కథమద్భుతః ॥ 164-10 ॥

కథం ద్రోణాన్మహేష్వాసాత్సర్వాణ్యస్త్రాణ్యశిక్షత ।
కథం విప్ర సఖాయౌ తౌ భిన్నౌ కస్య కృతేన వా ॥

॥ 164-11 ॥

వైశమ్పాయన ఉవాచ

ఏవం తైశ్చోదితో రాజన్ స విప్రః పురుషర్షభైః ।
కథయామాస తత్సర్వం ద్రౌపదీసమ్భవం తదా ॥

॥ 164-12 ॥

ఇతి శ్రీమహాభారతే ఆదిపర్వణి చైత్రరథపర్వణి ద్రౌపదీసమ్భవే చతుఃషష్ఠ్యధికశతతమో2ధ్యాయః ॥ 164 ॥

అధ్యాయః-165 పశ్చష్ఠ్యధికశతతమో2ధ్యాయః చైత్రరథపర్వ
ద్రోణతో ద్రుపదాపమానస్య వృత్తాంతః

బ్రాహ్మణ ఉవాచ

గంగాద్వారం ప్రతి మహాన్ బభూవర్షిర్మహాతపాః ।
భరద్వాజో మహాప్రాజ్ఞః సతతం సంశితవ్రతః ॥

॥ 165-1 ॥

సో2భిషేక్తుం గతో గంగాం పూర్వమేవాగతాం సతీమ్ ।
దదర్శాప్సరసం తత్ర ఘృతాచీమాఘృతామృషిః ॥

॥ 165-2 ॥

తస్యా వాయుర్నదీతీరే వసనం వ్యహరత్తదా ।
అపకృష్టామ్బరాం దృష్ట్వా తామృషిశ్చకమే తదా ॥

॥ 165-3 ॥

తస్యాం సంసక్తమనసః కౌమారబ్రహ్మచారిణః ।
చిరస్య రేతశ్చ స్కన్ధ తదృషిర్ద్రోణ ఆదధే ॥

॥ 165-4 ॥

తతః సమభవద్ద్రోణః కుమారస్తస్య ధీమతః ।
అధ్యగీష్ట స వేదాంశ్చ వేదాఙ్గాని చ సర్వశః ॥

॥ 165-5 ॥

భరద్వాజస్య తు సఖా పృషతో నామ పార్థివః ।
తస్యాపి ద్రుపదో నామ తదా సమభవత్పుతః ॥

॥ 165-6 ॥

స నిత్యమాశ్రమం గత్వా ద్రోణేన సహ పార్షతః ।
చిక్రీడాధ్యయనం చైవ చకార క్షత్రియర్షభః ॥

॥ 165-7 ॥

తతస్తు పృషతే2తీతే స రాజా ద్రుపదో2భవత్ ।
ద్రోణో2పి రామం శుశ్రావ దిత్సన్తం వసు సర్వశః ॥

॥ 165-8 ॥

వనం తు ప్రస్థితం రామం భరద్వాజసుతో2బ్రవీత్ ।
ఆగతం విత్తకామం మాం విద్ధి ద్రోణం ద్విజోత్తమ ॥

॥ 165-9 ॥

రామ ఉవాచ

శరీరమాత్రమేవాద్య మయా సమవశేషితమ్ ।
అస్త్రాణి వా శరీరం వా బ్రహ్మన్నేకతమం వృణు ॥

॥ 165-10 ॥

ద్రోణ ఉవాచ

అస్త్రాణి చైవ సర్వాణి తేషాం సంహారమేవ చ ।
ప్రయోగం చైవ సర్వేషాం దాతుమర్హతి మే భవాన్ ॥

॥ 165-11 ॥

బ్రాహ్మణ ఉవాచ

తథేత్యుక్త్యా తతస్తస్మై ప్రదదౌ భృగునన్దనః ।
ప్రతిగృహ్య తదా ద్రోణః కృతకృత్యో2భవత్తదా ॥

॥ 165-12 ॥

సన్ప్రహృష్టమనా ద్రోణో రామాత్పరమసమ్మతమ్ ।
బ్రహ్మస్త్రం సమనుప్రాప్య నరేష్వభ్యధికో2భవత్ ॥

॥ 165-13 ॥

తతో ద్రుపదమాసాద్య భారద్వాజః ప్రతాపవాన్ ।
అబ్రవీత్పురుషవ్యాఘ్రుః సఖాయం విద్ధి మామితి ॥

॥ 165-14 ॥

ద్రుపద ఉవాచ

నాశ్రోత్రియః శ్రోత్రియస్య నారథీ రథినః సఖా ।
నారాజా పార్థివస్యాపి సఖిపూర్వం కిమిష్యతే ॥

॥ 165-15 ॥

బ్రాహ్మణ ఉవాచ

స వినిశ్చిత్య మనసా సాశ్చాల్యం ప్రతి బుద్ధిమాన్ ।
జగామ కురుముఖ్యానాం నగరం నాగసాహ్వయమ్ ॥

॥ 165-16 ॥

తస్మై పౌత్రాన్ సమాదాయ వసూని వివిధాని చ ।
ప్రాస్తాయ ప్రదదౌ భీష్మః శిష్యాన్ద్రోణాయ ధీమతే ॥

॥ 165-17 ॥

ద్రోణః శిష్యాంస్తతః పార్థానిదం వచనమబ్రవీత్ ।
సమానీయ తు తాశ్చిష్యాన్ద్రుపదస్యాసుఖాయ వై ॥

॥ 165-18 ॥

